
Dakshinakalika Stotram

దక్షిణకాలికాస్తోత్రమ్

Document Information



Text title : Dakshinakalika Stotram

File name : dakShiNakAlikAstotram.itx

Category : devii, devI

Location : doc_devii

Proofread by : Rajani Arjun Shankar

Latest update : February 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 19, 2025

sanskritdocuments.org

దక్షిణకాలికాస్తోత్రమ్



ఓం కృశోదరి మహాచణ్డీ ముక్తకేశి బలిప్రియే ।
కులాచారప్రసన్నాన్యే నమస్తే శక్కురప్రియే ॥ ౧॥

ఘోరదంష్ట్రే కోటరాక్షి గీతిశబ్ద-ప్రసాధిని । (కిచిశబ్ద, కితిశబ్ద, ప్రణాదీని, నినాదీని)
ఘురఘోరారవాస్ఫారే నమస్తే చిత్తవాసిని ॥ ౨॥ (ఘోరఘోరారవాస్ఫారే,
గురుఘోరారవాస్ఫారే, చితివాసిని)

బన్ధకపుష్ప-సజ్కాశే త్రిపురే భయనాశిని ।
భాగ్యోదయ-సముత్పన్నే నమస్తే వరవర్ణిని ॥ ౩॥

జయ దేవి జగద్ధాత్రి త్రిపురాద్యే త్రిదేవతే । (త్రిదైవతే)
భక్తభ్యో వరదే దేవి మహిషఘ్ని నమోఽస్తుతే ॥ ౪॥

ఘోరవిఘ్న-వినాశాయ కులాచార-సమృద్ధయే ।
నమామి వరదే దేవి ముణ్డమాలా-విభూషణే ॥ ౫॥

రక్తధారా-సమాకీర్ణే కలకాఞ్చ-విభూషితే । (కరకాఞ్చ, కృతకాఞ్చ)
సర్వవిఘ్నహరే కాలి నమస్తే భైరవప్రియే ॥ ౬॥

నమస్తే దక్షిణామూర్తే కాలి త్రిపురభైరవి ।
భిన్నాజ్ఞాన-చయప్రఖ్యే ప్రవీణ-శవసంస్థితే ॥ ౭॥

గలచ్ఛోణిత-ధారాభిః స్మేరానన-సరోరుహే ।
పీనోన్నత-కుచద్బన్ద్యే నమస్తే ఘోరదక్షిణే ॥ ౮॥

ఆరక్తముఖశాన్తాభిర్నైత్రాలిభిర్విరాజితే ।
శవద్వయ-కృతోత్తంసే నమస్తే మదవిహ్వలే ॥ ౯॥

పఞ్చాశన్ముణ్డ-ఘటితమాలా-లోహితలోహితే ।
నానామణి-విశోభాఢ్యే నమస్తే బ్రహ్మసేవితే ॥ ౧౦॥

శవాస్థి-కృతకేయూరే శక్తి-కంకుణ-మణ్డితే ।
శవవక్షఃసమారూఢే నమస్తే విష్ణుపూజితే ॥ ౧౧॥

శవమాంసకృతగ్రాసే సాష్టహాసే ముహుర్ముహుః ।
 ముఖశీఘ్ర-స్మితామోదే నమస్తే శివవన్దితే ॥ ౧౨॥
 ఖడ్గముణ్డధరే వామే సవ్యేభయవరప్రదే ।
 దస్తురే చ మహారౌద్రే నమస్తే చణ్డనాయకే ॥ ౧౩॥
 త్వం గతిః పరమా దేవి త్వం మాతా పరమేశ్వరి ।
 త్రాహి మాం కరుణాసార్ద్రే నమస్తే చణ్డనాయకే ॥ ౧౪॥
 నమస్తే కాలికే దేవి నమస్తే భక్తవత్సలే ।
 మూర్ఖతాం హర మే దేవి ప్రతిభా-జయదాయినీ ॥ ౧౫॥
 గద్యపద్యమయీం వాణీం తర్క-వ్యాకరణాదికమ్ ।
 అనధీతాగతాం విద్యాం దేహి దక్షిణకాలికే ॥ ౧౬॥
 జయం దేహి సభామధ్యే ధనం దేహి ధనాగమే ।
 దేహి మే చిరజీవిత్యం కాలికే రక్ష దక్షిణే ॥ ౧౭॥
 రాజ్యం దేహి యశో దేహి పుత్రాన్ దారాన్ ధనం తథా ।
 దేహస్తే దేహి మే ముక్తిం జగన్మాతః ప్రసీద మే ॥ ౧౮॥
 ఓం మంగళా భైరవీ దుర్గా కాలికా త్రిదశేశ్వరీ ।
 ఉమా హైమవతీ కన్యా కల్యాణీ భైరవేశ్వరీ ॥ ౧౯॥
 కాలీ బ్రాహ్మీ చ మాహేశీ కౌమారీ వైష్ణవీ తథా ।
 వారాహీ వాసవీ చణ్డీ త్వాం జగర్మునయః సదా ॥ ౨౦॥
 ఉగ్రతారేతి తారేతి శివేశ్వరకజరేతి చ ।
 లోకోత్తరేతి కాలీతి గీయసే కృతిభిః సదా ॥ ౨౧॥
 యథా కాలీ తథా తారా తథా చిన్నా చ కుల్లకా ।
 ఏకమూర్తిశ్చతుర్భేదా దేవి త్వం కాలికా పురా ॥ ౨౨॥
 ఏకద్వి-త్రివిధా దేవీ కోటిధానస్తరూపిణీ ।
 అఙ్గాఙ్గైర్నామభేదైః కాలికేతి ప్రగీయతే ॥ ౨౩॥
 శమ్భుః పంచముఖేనైవ గుణాన్ వక్తుం న తే క్షమః ।
 చాపవైర్యత్యక్తతం స్తోత్రం క్షమస్వ వరదా భవ ॥ ౨౪॥
 ప్రాణాన్ రక్ష యశో రక్ష పుత్రాన్ దారాన్ ధనం తథా ।

సర్వకాలే సర్వదేశే పాహి దక్షిణకాలికే || ౨౫ ||

యః సమూజ్య పఠేత్ స్తోత్రం దివా వా రాత్రిసన్ధ్యయోః ।

ధనం ధాన్యం తథా పుత్రం లభతే నాత్ర సంశయః || ౨౬ ||

ఇతి దక్షిణకాలికాస్తోత్రం సమూర్ణమ్ ।

Note: Although transcribed from the audio linked, this stotra has many shloka-s in common (or with some modification of the original text - both in words, and even grammar e.g. danture vs danturAM pt maNDite vs maNDItAm) and compiled from several places from these (and perhaps some other) texts such as కౌలావలీనిర్ణయ, బృహన్నీలతన్త్రమ్, తన్త్రచిన్తామణి and a compilation . See links below to some references.

Proofread by Rajani Arjun Shankar

Dakshinakalika Stotram

pdf was typeset on April 19, 2025

Please send corrections to sanskrit@cheerful.com

